

liṅgāṣṭakam

brahmamurāri surārcita liṅgaṃ
 nirmalabhāsita śobhita liṅgam |
 janmaja duḥkha vināśaka liṅgaṃ
 tat-praṇamāmi sadāśiva liṅgam || 1 ||

devamuni pravārcita liṅgaṃ
 kāmadahana karuṇākara liṅgam |
 rāvaṇa darpa vināśana liṅgaṃ
 tat-praṇamāmi sadāśiva liṅgam || 2 ||

sarva sugandha sulepita liṅgaṃ
 buddhi vivardhana kāraṇa liṅgam |
 siddha surāsura vandita liṅgaṃ
 tat-praṇamāmi sadāśiva liṅgam || 3 ||

kanaka mahāmaṇi bhūṣita liṅgaṃ
 phaṇipati veṣṭita śobhita liṅgam |
 dakṣa suyajña nināśana liṅgaṃ
 tat-praṇamāmi sadāśiva liṅgam || 4 ||

kuṅkuma candana lepita liṅgaṃ
 paṅkaja hāra suśobhita liṅgam |
 sañcita pāpa vināśana liṅgaṃ
 tat-praṇamāmi sadāśiva liṅgam || 5 ||

devagaṇārcita sevita liṅgaṃ
 bhāvai-rbhaktibhireva ca liṅgam |
 dinakara koṭi prabhākara liṅgaṃ
 tat-praṇamāmi sadāśiva liṅgam || 6 ||

aṣṭadaḷopariveṣṭita liṅgaṃ
 sarvasamudbhava kāraṇa liṅgam |
 aṣṭadaridra vināśana liṅgaṃ
 tat-praṇamāmi sadāśiva liṅgam || 7 ||

suraguru suravara pūjita liṅgaṃ
suravana puṣpa sadārcita liṅgam ।
parātparaṃ paramātmaka liṅgaṃ
tat-praṇamāmi sadāśiva liṅgam ॥ 8 ॥

liṅgāṣṭakamidaṃ puṇyaṃ yaḥ paṭheśśiva sannidhau ।
śivalokamavāpnoti śivena saha modate ॥

www.YouSigma.com